

बच्चे बताएंगे, कैसे सेव हो एनर्जी

स्कूलों में बनाया जा रहा है
एनर्जी क्लब

RANCHI (25 May): सेव एनर्जी आज समय की मांग है. एनर्जी बचाना हम सभी का फर्ज बनता है. लेकिन, एनर्जी को कैसे सेव किया जाए, इससे लोग अनजान हैं. ऐसे में सेव एनर्जी को लेकर टाटा पावर पहल कर रही है. टाटा पावर की ओर से स्कूलों में क्लब एनर्जी ग्रुप बनाया जा रहा है. ग्रुप के बच्चों को बताया जा रहा है कि कैसे एनर्जी को सेव किया जा सकता है. टाटा पावर की ओर से सिटी में पहली बार सेव एनर्जी के लिए क्लब एनर्जी ग्रुप बनाया जा रहा है. इससे पहले कंपनी देश-विदेश में भी एनर्जी क्लब का गठन कर चुकी है. यहां बच्चों को बताया और सिखाया जा रहा है कि कैसे एनर्जी का कम से कम यूज हो ताकि एनर्जी की सेविंग हो सके. बच्चों को सीख दी जा रही है कि वे अपने पैरेंट्स को भी सेव एनर्जी के टिप्स से अवगत कराएं. गौरतलब है कि मुंबई, बेंगलुरु, दिल्ली, कोलकाता और जमशेदपुर के बाद रांची में एनर्जी क्लब बनाने की पहल टाटा पावर कर रही है. डीएवी कपिलदेव, कडरू में टाटा पावर की ओर से सिटी का पहला एनर्जी क्लब बनाया गया है. क्लब में सौ स्टूडेंट्स हैं. इन्हें सेव एनर्जी के बारे में एक्सपर्ट्स बता रहे हैं. उन्हें यह भी कहा जा रहा है कि वे सोसाइटी में भी लोगों को सेव एनर्जी के बारे में बताएं.